



သုမောင်

ပန်းမြိုင်လယ်နယ်စပ်

ပန်းမြိုင်လယ်နယ်စပ်

‘ပန်းမြိုင်လယ်’ကို တနေ့လူငယ်များ မသိဝိုးဝါး ဖြစ်ချင်ဖြစ်ပါမည်။ ‘နယ်စပ်’ကိုတော့ အားလုံး သိကြပါသည်။ ။

‘ပန်းမြိုင်လယ်’ ကို ရိုးရိုးတွေးလျှင် ‘ပန်းမျိုးစုံပွင့်သော တော၏ အလယ်’ ဟူ၍ ရပါသည်။ ။ ထို့ကြောင့် ‘သာယာတင့်မော အလှတော’ဟု ဆိုရပါမည်။ သည့်အတွက် အပြစ်ကင်းစင်သော ဒေသ ဟု လည်း ယူရပါမည်။ ။

သို့သော် ‘ပန်းမြိုင်လယ်’ဟူသော သီချင်းသည် ကား လူကြီးသူမများ နားရည်ဝပြီးသော ‘ယိုး ဒယားဖိန်းကြား’ သီချင်းကြီးဖြစ်ပါသည်။ ။ ယနေ့လူငယ်များ သိသာအောင် ပြောရလျှင် ‘ချစ်ဦးညို’ ၏ ‘လင်္ကာဒီပချစ်သူ’ ဝတ္ထုဇာတ်လမ်းဖြစ်ပေါ်ရာဒေသဖြစ်ပါသည်။ ။ ‘ရာမ’၊ ‘သီတာဒေဝီ’၊ ‘လက္ခဏ’ နှင့် ‘ဒဿဂီရီ’တို့ ပါဝင်ကပြသော ဇာတ်တော်ကြီး၏ အခြေခံနေရာဖြစ်ပါသည်။ ။ မူလ ဇာတ်လမ်းအတိုင်းဆို ရပါမူ ပန်းပေါင်းစုံပေါသော အလှတောဖြစ်သလို သားရဲတိရစ္ဆာန်လည်း ပေါပါသည်။ ။ ထို့ထက်ကား ဘီလူးယက္ခတို့ ကလည်း ထိုဒေသမှာ အခြေချကြပြန်ပါသည်။ ။

ထိုအခါ ထို... ‘ပန်းမြိုင်လယ်’ သည် အလှအပသက်သက်သာ မဟုတ်တော့ဘဲ အရပ်ဆိုး အကျည်းတန်မှုများ လည်း ပါဝင်လာပါတော့သည်။ ။ ‘သုခ’ နှင့် ‘ဒုက္ခ’ ယှက်နွှယ်နေသောဒေသဖြစ်နေပါ သည်။ ။

ကျွန်တော်၏ ဤစာအုပ်ခေါင်းစဉ် ‘ပန်းမြိုင်လယ်’ကား အလှအပချ

ညဉ်းသက်သက်မဟုတ်သလို အရပ်ဆိုးအကျည်းတန်မှုများ လည်း
သိပ်ပြီးမလွန်ကဲပါ။ အဘယ့်ကြောင့် ဆိုသော်... ‘ပန်းမြိုင်လယ်’ ဆို
သော ဝေါဟာရတစ်လုံးတည်းကို ကျွန်တော်ကမသုံးဘဲ
နောက်ကထပ်ပြီး ‘နယ်စပ်’ဟူသော
ဝေါဟာရကိုထည့်သုံးထားခြင်းကြောင့်ပင်။ ကျွန်တော်၏ စာမူများ သ
ည် ယဉ်ကျေးမှုတောအစပ်ကိုသာ ယိုးမယ်ဖွဲ့ပါသည်။ ။

သုမောင်

၇-၁-၂၀၀၅

* * *

သနပ်ခါးနှင့် ကျွန်တော့်ချစ်သူများ

စနိုးတွေ၊ မိတ်ကပ်တွေ၊ အိတ်ဆောင်ပေါင်ဒါပူးလေးတွေ ဘယ်လောက်ပဲ ခေတ်စားလာသည် ပြောပြော...မြန်မာအမျိုးသမီးတွေ လက်မလွှတ်နိုင်သေးသော အသားအရေလိမ်းပစ္စည်းမှာ သနပ်ခါး သာ ဖြစ်ပါသည်။ ။

အိမ်ပြင်ထွက်ရသော ဗဟိုရက်စွဲများ ရှိလျှင်သော်လည်းကောင်း၊ ပွဲလမ်းသဘင်သွားလျှင် သော်လည်းကောင်း ‘မေ’တို့ သည် မျက်နှာပြောင်ကြီးဖြင့်တော့ လူတောမတိုးပါ။ အနည်းဆုံး စနိုး ကလေးခ’၍ အိတ်ဆောင်ပေါင်ဒါလေးတို့ ၍ သွားကြသည် သာ။ သနပ်ခါးပိန်းကြမ်းဖြင့် ပွဲတိုးသူ ရှားပါး သွားသော်လည်း အချို့မူ သနပ်ခါးရေကျဲလေး ပွတ်ပြီး နံ့သာမှုန့်ကလေးတော့ ဖုံဖုံတို့ တတ်ကြပါသည်။ ။

သနပ်ခါးပိန်းကြမ်း၊ ထူအမ်းအမ်းလိမ်းသော ယဉ်ကျေးမှုကို လူကြားသူကြား တမင်္ဂလာဖော် ကျူးနေသော ‘မေ’တို့ ကား တောနေလုံမ ကောက်စိုက်သမများ နှင့် မြို့ပေါ်ရှိ အောက်ခြေအလုပ်သမား များ ဖြစ်ပါသည်။ ။

သည် နေရာတွင် ‘လက်လုပ်လက်စားတွေမို့ သနပ်ခါးပဲ သုံးနိုင်ရှာသည်။ ။ မိတ်ကပ်တွေ၊ စနိုး တွေ မသုံးနိုင်ရှာ’ဟူသော လူတန်းစားရေးရာကိစ္စကို ကျွန်တော်မပြောလိုပါ။ ဒါက ခေတ်ကုန်နေပါပြီ။

ကျွန်တော်ပြောလိုသည် မှာ ကျန်းမာရေးနှင့်သာ ဆိုင်ပါသည်။ ။ အ

သားအရေကျန်းမာရေးကို ဆို ပါသည် ။ လူတွေက ကိုယ်တွင်းကျန်းမာ
ရေးကိုသာ ရောဂါဟု ထင်တတ်ကြသည် ။ အသားအရေ ကျန်းမာရေးနှ
င့်ပတ်သက်၍ (မရှိသေ့စကား) အနာကြီးရောဂါမှ လွဲလျှင် သိပ်အလေးမ
ထားချင်ကြပါ။ အထူးသဖြင့် ယောက်ျားသားတွေပြောပါတယ်။ မိန်းမ
သားတွေကမူ အသားအရေကို ဂရုစိုက်ကြပါ၏ ။ သို့သော် ကျန်းမာရေး
ရှုထောင့်ကထက် သန့်ရှင်းရေးရှုထောင့်ကိုသာ ပို၍ အလေးပေးကြပါသ
ည် ။ ဘာ ပဲဖြစ်ဖြစ် သည် လောက် အရေးထားပုံရသည် ကိုပင် ကျွန်
တော်က သဘောကျပါသည် ။ ‘အစာလည်း ဆေး၊ ဆေးလည်း အစာ’ ဆို
သလိုပင် အလှအပအတွက် သုံးခြင်းသည် လည်း ကျန်းမာရေးအတွက်
အ ထောက်အကူပြုပါသည် ။

ခေတ်ပေါ်၊ ခေတ်မီ မိတ်ကပ်တွေ ဘယ်လောက်ကောင်းကောင်း ဆိုး
ကျိုးတစ်ခုပေးတာ ကတော့ သေချာပါသည် ။ ကျွန်တော်က ရုပ်ရှင်မင်း
သားဆိုတော့ မိတ်ကပ်အကြောင်း ကောင်းကောင်း သိသည် ။ မိတ်ကပ်
၏ သဘောမှာ အသားအရေလှပလာစေဖို့ အဓိကမဟုတ်ပါ။ ကြည့်
ကောင်းစေဖို့ အဓိက ဖြစ်သည် ။ မွေးညင်းပေါက်တွေကို ပိတ်ပစ်ပြီး အ
ပေါ်က ပေါင်ဒါရိုက်သဖြင့် ရုပ်ရှင်ရိုက်ပြီးလျှင် မြန်မြန်ဖျက်ပစ်ရပါသည်
။ သဘောမှာ ချွေးပေါက်တွေပြန်ဖွင့်ပေးရခြင်းဖြစ်သည် ။

ဒါကြောင့် ရုပ်ရှင်ဇာတ်ကားများများ ရိုက်ရသော၊ နေ့ည ရုပ်ရှင်ရိုက်
နေရသော စူပါတွေ မြန်မြန် အိုစနာခြင်း ဖြစ်သည် ။ သူရဲ့ခမျာ ချွေးထွ
က်ခွင့်အချိန်များ စွာ နည်းသောကြောင့်ပင်။

အနောက်နိုင်ငံသူတို့ ပင်လယ်ကမ်းခြေမှာ နေပူစာလှုံကြတာ တွေ
ဖူးကြပါလိမ့်မည်။ သူရဲ့ခမျာ မိတ်ကပ်သာ လိမ်းဖူးရှာသည် ။ အေးခဲ
သော ဒေသတွင် နေကြရရှာသည် ။ ချွေးထွက်ခွင့်နည်းပါးကြရှာ မည်။

ထို့ကြောင့် နေရောင်ရရန် တမင်လာနေပူစာလို့ကြရ၏။ ကောင်းပါပြီ။
တစ်ဘက်က ပြန်တွေး ကြစို့.....။ နေပူရှိန်များ စွာရသော ကျွန်တော်တို့
လို နိုင်ငံမျိုးမှာ ကျတော့ရောတဲ့ ။ ဘာဖြစ်ဖြစ် လွန်ကဲတာ မကောင်းပါ။
(သည် ကြားထဲ အိုဇုန်းလွှာပေါက်သည် ဆိုလား.....ရှိသေးသည်)

သည် တော့....စောစောကပြောသော လယ်သူမကလေးတွေ မြို့လ
ယ်မှ အခြေခံအလုပ်သမား တွေ ဘယ့်နှယ့်လုပ်မည်နည်း။ တစ်နေကုန်
နေပူထဲ လုပ်ရကိုင်ရတာ ။

ဒါကြောင့် သူရို့ သနပ်ခါးပိန်းကြမ်း လိမ်းကြခြင်းဖြစ်မည်။ နေပူဒ
ဏ်ကို ကာကွယ်ရင်း သူရို့ အသားအရေ
ကျန်းမာရေးကိုဂရုစိုက်နေကြခြင်းပင် ဖြစ်သည် ။ ယှဉ်ကြည့်မည်ဆိုလျှ
င် နေဒဏ် မီးဒဏ် ထဲ အလုပ်လုပ်ရတာ ချင်းအတူတူ၊ ရုပ်ရှင်မင်းသမီး
များက အလှအပအတွက် မိတ်ကပ်လိမ်းသည် ။ လက်လုပ်လက်စား
တွေက သနပ်ခါးပိန်းကြမ်းလိမ်းသည် ။ ကျွန်တော့်မျက်စိထဲမတော့....
အိမ်သာသုံး ကြွေပြားတွေကို အလှဆင်ပြီး ဆောက်ထားသော တိုက်ကြီး
များ နှင့် ရေနံဝနေသော ပျဉ်ထောင်အိမ်တို့ ကွာခြားသလိုသာ ရှိတော့သ
ည် ။

ဘာပဲဖြစ်ဖြစ်၊ မြန်မာအမျိုးသမီးအများ စုသည် အိမ်မှာ နေရင် သန
ပ်ခါးတော့ လိမ်းတတ်ကြမှာ သေချာပါသည် ။

* * *

ရယ်စရာလို့ ပဲ သဘောထားချင်ထား။ အတွေ့အကြုံတစ်ခုလို့ ပဲ မှ

တံချင်မှတ်၊ ကျွန်တော့်ကိုယ် တွေ့တစ်ခု ပြောပြချင်သည်။ ။

ကျွန်တော်ငယ်စဉ် လူပျိုပေါက် ချစ်သူရည်းစား စတင်ထားတော့ အမေက စကားတစ်ခွန်းပြော သည်။ ။

“သား.....ခုနယ်တော့ သားလည်း ရည်းစားလေးဘာလေးထားပြီပေါ့ ။ အေး.....မိန်းမယူတော့ မယ် ဆိုရင်တော့ သနပ်ခါးလိမ်းတဲ့ အခါ သနပ်ခါးစက်တွေ ကြမ်းပြင်ပေါ် ပြန့်ကျဲကျအောင် လိမ်းတတ် တဲ့ မိန်းမမျိုး မယူမိစေနဲ့ ”တဲ့ ။ ကျွန်တော်ကလည်း ‘ဟုတ်ကဲ့’။

သို့သော်.....သေချာစဉ်းစားတော့ မိန်းမပျိုတစ်ယောက်အလှပြင်ခန်းသို့ ကျွန်တော်ဘယ်လိုဝင်၍ ချောင်းရမည်နည်း။

တကယ်တမ်းကျတော့ ကျွန်တော်သည် အမေ့စကားကို နားထောင်သူသာ ဖြစ်ပါသည်။ ။ အမေ ဆိုလိုချင်တာ သဘောပေါက်ပါ၏။ မိမိတစ်ကိုယ်ရေ အလှကိုပင် ဗြက်ကယ်ဗြက်ကယ် ပြင်ထားသော မိန်းမမျိုး သတိထားဟု ဆိုလိုခြင်းဖြစ်ပါသည်။ ။

ဘာပဲဖြစ်ဖြစ် ကျွန်တော်ကတော့ အမေ မှာထားသည့်အတိုင်းပြုခဲ့ပါသည်။ ။ ကျွန်တော်ထားခဲ့ သော ရည်းစား ၇ ယောက်လုံး၏ သနပ်ခါးလိမ်းပုံကို ရအောင်စုံစမ်းခဲ့ပါသည်။ ။ မတော်မတည့် ခိုးကြောင်ခိုးပွက်နည်းဖြင့်သူရို့အလှပြင်ခန်းတွေဆီ ကိုယ်တိုင် ရောက်ဖူးခြင်းတော့မဟုတ်မှန်း ယုံကြည် ကြပါ။ ဆိုကြပါစို့.....လိမ္မာပါးနပ်သော နည်းဖြင့် စုံစမ်းခဲ့ပါသည်။ ။ ထိုအခါ ၄ ယောက်က သနပ်ခါးကြမ်း ပြင်ပေါ် အစက်ကျအောင် လိမ်းတတ်သူတွေ။ သုံးယောက်ကတော့ အမေ့စကားနှင့်ညီညွတ်သည်။ ။ သို့သော်....ထို ၇ ယောက်စလုံး ကျွန်တော်နှင့်မညားခဲ့တာကတော့ ကံတရားပေါ့ဗျာ။

နော့..... ‘အေးဘုံ’ ကျတော့ကောတဲ့ ။

ရိုးရိုးပြောကြကြေး၊ သူနှင့်ကျွန်တော် ချစ်ကြိုက်နေစဉ်ကာလကပင် သူ့ရိုးအိမ်သို့ ကျွန်တော် မကြာခဏရောက်ပါသည် ။ သို့သော် သူ့သနပ်ခါးလိမ်းသော အခန်းကိုကား မစုံစမ်းမိရိုး အမှန်ပါ။ ပြီးတော့ သည် ဘက်ခေတ်မှာ က သနပ်ခါးကို ကျောက်ပျဉ်နှင့် သွေးလိမ်းသော အလေ့နည်းသွားပါပြီ။ ပုလင်းဖြင့် ဗူးဖြင့် အဆင်သင့်မဟုတ်လား။

သို့သော် အေးဘုံနှင့်ညားမှ သူ့သနပ်ခါးလိမ်းပုံကို ဒက်ထီမျက်စိဖြင့် တပ်အပ်မြင်ရပါတော့ သည် ။ အေးဘုံက ကျောက်ပျဉ်ဖြင့်ပင် သနပ်ခါး သွေးလိမ်းသော မိန်းမမျိုးဖြစ်ပါသည် ။ ကျောင်း ‘ဆရာမ’မို့....ကျောင်း အချိန်မီ ဗြက်ကယ်ဗြက်ကယ်လည်း လိမ်းပါသည် ။ ထို့ကြောင့် ကြမ်းပြင်ပေါ် သနပ်ခါးစက်တွေ ဖွေးဖွေးလှုပ်ကျပါသည် ။ ကိုင်း....အမေပြော သလိုဖြင့် မယူအပ်သော မိန်းမဖြစ်မနေ ပေဘူးလား။

မဟုတ်ပါ။ အေးဘုံလည်း သနပ်ခါးလိမ်းပြီးလျှင် ကြမ်းပြင်ကို အဝတ်စုတ်ဖြင့် သုတ်ပြီး ပြန်သန့် ပစ်ပါသည် ။

ဟော.....အမေ့စကားလည်း မှန်သည် ။ အေးဘုံလည်း မှန်သည် ။

သနပ်ခါးလိမ်းတတ်ကြပါစေသော်.....။

မေသတင်းဂျာနယ်၊ ဒီဇင်ဘာလ၊ ၁၉၉၉

* * *

ပေတရာပေါ်က မေကဗျာ

မနေ့က ကုသိုလ်သေးသေးလေးတစ်ခုရသည် ။ ထိုကုသိုလ်မရခင် အကုသိုလ်သေးသေးလေး ကို အလျင်ရသည် ။ အဖြစ်က....

သမီးကို ကျွန်တော်က နေ့စဉ်ရုံးလိုက်ပို့သူပါ။ လမ်းခရီးတွင် မီးပွိုင့်တစ်ခုကို စောင့်ရသည် ။ ထို မီးပွိုင့်က လမ်းငါးခွဆုံမှာ ကျသဖြင့် တော်တော်စောင့်ရသည် ။ ထိုသို့ စောင့်နေရစဉ်အတွင်း အမြဲတမ်း ကြုံရသည်မှာ ဆေးလိပ်ကွမ်းယာရောင်းသော အမျိုးသမီးနှင့် ပိုက်ဆံလိုက်တောင်းသော အမျိုးသမီး တို့ ဖြစ်ကြသည် ။

သည် လမ်းမှာ နေ့စဉ်ဖြတ်သန်းနေကျသည် မီးပွိုင့်မှာ နေ့စဉ်ရပ်နေကျမို့ သူတို့ သုံးယောက်က ကျွန်တော့်ကို ကောင်းကောင်း မှတ်မိနေကြသည် ။

ကျွန်တော်က ကားမောင်းရင်း ဆေးလိပ်မသောက်တတ်သော်လည်း မီးပွိုင့်ကြာနေလျှင် နည်း နည်းခံတွင်းချဉ်တတ်သည် ။ ထို့ကြောင့် ရံခါဆိုသလို ဆေးလိပ်သည် အမျိုးသမီးထံမှ ဆေးလိပ်ဝယ် တတ်သည် ။

ဂျာနယ်ရောင်းသော အမျိုးသမီးကတော့ ပါးနပ်လိမ္မာသည် ။ သူသည် ကျွန်တော့်ကားနား မယောင်မလည်ရောက်လာတတ်ပြီး -

“အစ်ကိုကြီး.....ဒီအပတ်ဆောင်းပါးပါတယ်” ဟု ကျွန်တော့်ဆောင်းပါးပါသော ဂျာနယ်တွေကို ထုတ်ပြတတ်သည် ။ အမှန်က ဆောင်းပါးပါ

လျှင် စာမူခရော၊ ဂျာနယ်လက်ဆောင်ပါ ရပေမည် သူက ခုလို တကူးတကန့် ပြောလာဖော်ရတော့လည်း ကျွန်တော်ကဝယ်ဖြစ်လိုက်သည်။ သူက လိမ္မာပါးနပ်သလို ကျွန်တော်ကလည်း ဘဝင်လေဟပ်သောကြောင့်ဖြစ်သည်။ ။

အဲ.....တောင်းစားသူ အမျိုးသမီးကိုတော့ ကျွန်တော် တော်တော်စိတ်ပျက်သည်။ သူသည် လသားအရွယ်ကလေးငယ်ကို ချီပိုးထားသည်။ နေပူမရှောင်၊ မိုးရွာမရှောင်။ သည် မြင်ကွင်းသည် ရုတ်တရက်ကြည့်လျှင် သနားစရာဟု ထင်ရသည်။ သို့သော် သေချာစဉ်းစားတော့ ကလေးသည် ကြားက ဓားစာခံ။

သူ့ကို ကျွန်တော် ဘယ်တော့မှ ပိုက်ဆံမပေးပါ။ ‘ကန်တော့ပါသေးရဲ့’ပဲ။ သို့သော် သူကတော့ ကျွန်တော့်ကား ရောက်လာတာမြင်လျှင် ဘယ်တော့မှ တာဝန်မပျက်။ ကားနားလာရပ်ပြီး ကလေးကို ချီးမြှောက်ပြမြဲဖြစ်သည်။ ‘ကန်တော့ပါသေးရဲ့’ ဟူသော သုမောင်၏ အသံသာကို နာခံလိုဟန်တူပါရဲ့။ ။

သည် နေ့တော့ ဘာစိတ်ကူးပေါက်သည် မသိ။ သမီးက သူ့ကိုပိုက်ဆံပေးချင်သည်။ အိတ်ထဲ နှိုက်တော့ ငါးဆယ်တန်သာ ထွက်လာသည်။ ။

“ဖေဖေ.....အကြွေပါလား”

ငါးကျပ်တန်တစ်ရွက်ကို စိတ်မပါစွာ ထုတ်ပေးလိုက်သည်။ ။

“သာဓုပါတော်” ဟု ကျွန်တော့်ဖခင်၏ နာမည်ကို ရွတ်ဆိုသွားတာပင် စိတ်ထဲ မခံချင်လှပေ။ ဒါသည် ပင် စောစောက ပြောသော ကုသိုလ်မရခင်....အကုသိုလ်ရလိုက်ခြင်း ဖြစ်ပါတော့သည်။ ။

ကုသိုလ်ရသည့်ကိစ္စ။

သမီးကိုရုံးပို့ပြီးတော့ ရုပ်ရှင်အောင်လံသို့ စာမူဝင်ပို့သည် ။ ရုပ်ရှင်အောင်လံတိုက်က လမ်းကြို လမ်းကြားမှာ ပါ။ ကားတစ်စီးသာ သွားလို့ ရသည့် လမ်းတိုကလေးထဲမှာ ။ သည် ကြားထဲ..... တိုက်နှင့် ကပ်လျက် ရေမြောင်းက ရေလျှံထားသဖြင့် ရွှံ့တွေသဲတွေတင်ကျန်နေသည် ။ ကားကို သတိကြီးစွာ ထားပြီး လမ်းဘေးချရပ်ရသည် ။ ကိုယ်တိုင်လည်း ချော်မလဲရန် သတိထားပြီး ဆင်းရသည် ။

ထိုစဉ်.....

ဖုန်းခနဲမြည်သံကို ကြားရသည် ။

ကြည့်လိုက်တော့..... ‘ရုပ်ရှင်အောင်လံ’ တိုက်ရှေ့လမ်းမပေါ်မှာ မိန်းမတစ်ယောက် (ကန် တော့ပါရဲ့) ‘ထမီအောင်လံ’ လွှင့်လျက် ပိုးလိုးပက်လက် လဲကျနေသည် ။

“ဘယ်နာသွားလဲဗျ” ဟူသော ပဋိသန္ဓရစကားနှင့်အတူ ထိုမိန်းမနားကျန်တော်ရောက်သွား သည် ။ ကျွန်တော့်နည်းတူအောင်လံပိုင်ရှင် ကိုရဲဇော်ရော တိုက်ခန်းအနီးမှ လူများ ပါထွက်လာကြ သည် ။ သူတစ်ကိုယ်လုံးရွံ့နွံများ ပေကျံနေရှာသည် ။ တော်တော်နှင့် ပြန်မထနိုင်။ ခါးနာသွားသလား၊ ခြေနာသွားသလားမသိ။

သူသည် ဝိုင်းအုံကြည့်နေသော ကျွန်တော်တို့ ကို ဂရုမစိုက်ပါ။ သူနံဘေးတွင် သူကဲ့သို့ ပက် လက်လန်နေသော ဒန်လင်ပန်းကြီးကိုသာ ငေးစိုက်ကြည့်နေပါသည် ။ ထိုလင်ပန်းကြီးနံဘေးတွင် ကားရွံ့နွံတွေ အထွေးထွေးကပ်နေသော မုန့်များ ပြန့်ကျဲနေသည် ။ မုန့်ဦးနှောက်တို့၊ မုန့်

ကျွဲသဲ...စသည် တို့ ဖြစ်သည်။ ။

ထိုမိန်းမသည် သူ့မုန့်များကို အယောင်ယောင်အမှားမှားဖြင့် လမ်းပေါ်မှာ ပြန်ကောက်ပြီး ဘန်း ထဲပြန်ထည့်နေရှာသည်။ ။

* * *

စာဖတ်သူ မေတို့ ရေ.....။

ယခု ကျွန်တော်ပြောပြခဲ့သော မိန်းမ လေးယောက်အနက်.....ကျွန်တော် ဘယ်သူ့အပေါ် ပို၍ ဂရုစိုက်ရပါမည်နည်း။

လူဆိုသည် မှာကိုယ့်ဘဝကိုယ် ဖြစ်သလို ရုန်းကန်နေကြရသည်ပဲ။ သို့သော်.... ‘သနား အောင်လုပ်သူ’ နှင့် ‘သနားစရာကောင်းသူ’ ကတော့ ကွာခြားသည် မဟုတ်လား။

ကျွန်တော်ဘာလုပ်သည် ထင်သနည်း။

“ကိုင်း.....ကိုရဲဇော်.....ရော့ စာမူ ပေး.....စာမူခ”

ကိုရဲဇော်က ထုံးစံအတိုင်း စာအိတ်ပိတ်ထားသော စာမူခကို ထုတ်ပေးပါသည်။ ။

“ဒီတစ်ခါ....တစ်ရာ ပိုပေးဗျာ”

သူကလည်း နားလည်ရှာပါသည်။ ။ ရာတန်တစ်ရွက် ထုတ်ပေးပါသည်။ ။ ကျွန်တော်က ထိုငွေကို စောစောက လမ်းပေါ်မှာ ငုတ်တုတ်ထိုင်ပြီး ပိုင်နေသော မိန်းမထံလှမ်းပေးလိုက်သည်။ ။

“သာဓုပါရှင်”

သည် တစ်ခါ ကျွန်တော့်ဖခင်၏ နာမည်ကို တပ်၍ ဆုပေးလိုက်သံ
သည် နားဝင်မချို့ပေဘူးလား။

မေသတင်းဂျာနယ် ဒီဇင်ဘာလ၊ ၁၉၉၉

* * *